



വുർആൻ ബോധനം

1148

സൂറ - 40 / ഗാഫിർ

സൂക്തം: 18 - 22

അല്ലാഹുവിന് നീതി വിധിക്കാൻ ശിപാർശകരുടെയോ വക്കീൽമാരുടെയോ ആവശ്യമില്ല. ശിപാർശകരെയും വക്കീൽമാരെയും അവൻ സ്വീകരിക്കുകയുമില്ല. ഓരോ വ്യക്തിയുടെയും ജീവിത ചര്യ അവൻ നേരിട്ട് കാണുകയും അറിയുകയും ചെയ്തിരിക്കുന്നു.

18. പ്രവാചകൻ അടുത്തുകൊണ്ടിരിക്കുന്ന മഹാദിനത്തെ കുറിച്ച് ജനത്തെ താക്കീതു ചെയ്യുക. കൊടും പേടിയായ ഹൃദയങ്ങൾ തൊണ്ടക്കുഴികളിലേക്കുയരുകയും നെടുംവേദം കടിച്ചിറക്കുകയും ചെയ്യുന്ന സന്ദർഭം! അന്ന് ധർമ്മശാലികളെ തുണക്കാൻ മിത്രങ്ങളാരുമില്ല. അനുസരിക്കപ്പെടുന്ന ശിപാർശകനുമില്ല.

وَأَنْذِرْهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ كَظْمِينَ^{١٨} مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ

19. അവനോ കള്ളനോട്ടങ്ങളും മനസ്സുകളിലൊളിപ്പിച്ച രഹസ്യങ്ങളുമെല്ലാം അറിയുന്നു.

يَعْلَمُ خَائِبَتَهُ الْأَعْيُنِ وَمَا تُخْفِي الصُّدُورُ^{١٩}

20. അല്ലാഹു സത്യം മാത്രം വിധിക്കുന്നു. അവനെ കൂടാതെ ജനം പ്രാർഥിച്ചുകൊണ്ടിരിക്കുന്നവരോ, യാതൊന്നും വിധിക്കുന്നില്ല. ഉറപ്പായും അല്ലാഹു മാത്രമാകുന്നു എല്ലാം കേൾക്കുന്നവനും കാണുന്നവനും.

وَاللَّهُ يَقْضِي بِالْحَقِّ وَالَّذِينَ يَدْعُونَ مِنْ دُونِهِ لَا يَقْضُونَ^{٢٠} شَيْئًا إِنَّ اللَّهَ هُوَ السَّمِيعُ الْبَصِيرُ

18-20

നീ അവരെ (പ്രവാചകൻ ജനത്തെ) താക്കീതു ചെയ്യുക = وَأَنْذِرْهُمْ
അടുത്തുകൊണ്ടിരിക്കുന്ന ദിവസത്തെ കുറിച്ച് = يَوْمَ الْأَزْفَةِ
ഹൃദയങ്ങൾ തൊണ്ടകളോടടുക്കുന്ന (ഹൃദയങ്ങൾ തൊണ്ടക്കുഴികളിലേക്കുയരുകയും) = إِذِ الْقُلُوبُ لَدَى الْحَنَاجِرِ



കടിച്ചിറക്കുന്നവരായിട്ട് (നെടുംവേദം കടിച്ചിറക്കുകയും ചെയ്യുന്ന) സന്ദർഭം = **كَاطِبِينَ**
 മിത്രങ്ങളാലും)ളിൽനിന്ന് = **مِنْ حِمِيٍّ** അന്ന് അക്രമികൾക്ക് (ധർമ്മവിരുദ്ധരെ തുണക്കാൻ) ഇല്ല = **مَا لِلظَّالِمِينَ**
 അനുസരിക്കപ്പെടുന്ന, മാനിക്കപ്പെടുന്ന ശിപാർശകനുമില്ല = **وَلَا شَفِيعَ يُطَاعُ**
 കണ്ണുകളുടെ ചതി(കള്ളനോട്ടങ്ങൾ) = **خَائِتَّةَ الْأَعْيُنِ** അവ(നോ)ൻ അറിയുന്നു = **يَعْلَمُ**
 മാറിടങ്ങൾ (മനസ്സുകളിൽ) ഒളിപ്പിച്ച രഹസ്യങ്ങളുമെല്ലാം = **وَمَا تُخْفِي الصُّدُورُ**
 അല്ലാഹു സത്യം, നീതി (മാത്രം) വിധിക്കുന്നു = **وَاللَّهُ يَفْضِي بِالْحَقِّ**
 അവനെ കൂടാതെ അവർ (ജനം) പ്രാർഥിച്ചുകൊണ്ടിരിക്കുന്നവർ(രോ) = **وَالَّذِينَ يَدْعُونَ مِنْ دُونِهِ**
 ഉറപ്പായും അല്ലാഹു മാത്രമാകുന്നു = **لَا يَتَّقُونَ بِشَيْءٍ إِلَّا اللَّهَ هُوَ** യാതൊന്നും വിധിക്കുന്നില്ല = **لَا يَتَّقُونَ بِشَيْءٍ إِلَّا اللَّهَ هُوَ**
 എല്ലാം കേൾക്കുന്നവനും കാണുന്നവനും = **السميع البصير**

أَرْفَ (അടുത്തു, ആസന്നമായി) യുടെ കർത്യവചനമാണ് **أَرْفَ**- അടുത്തുതന്നെ സംഭവിക്കാനിരിക്കുന്ന സംഗതി. ലോകാവസാനത്തിനും ഉയിർത്തെഴുന്നേൽപ്പിനും **أَرْفَ** എന്നു പറയുന്നു. ഭൗതിക ലോകത്തിന്റെ അന്ത്യം ഇതാ അടുത്തെത്തിയിരിക്കുന്നു എന്ന അർത്ഥത്തിൽ **أَرْفَ** എന്ന് 53:57-ൽ പറയുന്നുണ്ട്. സംഭവിക്കുമെന്ന് ഉറപ്പുള്ള ഏതു സംഗതിയും നിമിഷംതോറും അടുത്തെത്തിക്കൊണ്ടിരിക്കുകയാണല്ലോ. **أَرْفَ**-അടുത്തെത്തിയ ദിവസം **أَرْفَ**-ഉയിർത്തെഴുന്നേൽപ്പു ദിവസമാണ്. മുൻസൂക്തത്തിലെ **سَبَّحَ لِلَّهِ فِي سُبْحِ الْجَسَابِ** (തൊണ്ട, കണ്ഠനാളം) ന്റെ ബഹുവചനമാണ് **جَارِ**. അടുക്കൽ, മുന്നിൽ, സാന്നിധ്യത്തിൽ തുടങ്ങിയ അർത്ഥങ്ങളിൽ ഉപയോഗിക്കുന്നതാണ് **أَيْ**. ഹൃദയങ്ങൾ തൊണ്ടകളിലേക്കുയരുമ്പോൾ എന്നാണ് **إِذْ الْقُلُوبُ أَيْ الْحَنَاجِرِ** ന്റെ അർത്ഥം. ഭയാധിക്യത്താൽ ശ്വാസം മുട്ടുന്ന അവസ്ഥയെ സൂചിപ്പിക്കുന്ന പ്രയോഗമാണിത്. അത്തരം സന്ദർഭങ്ങളിൽ ശക്തിയായി ശ്വാസം വലിക്കുമ്പോൾ ഹൃദയം മേലോട്ടുയരുന്നു എന്ന സങ്കല്പത്തെ ആസ്പദമാക്കിയാണീ പ്രയോഗം. അരോചകമായത് കടിച്ചിറക്കലും വിഷമിച്ചു വിഴുങ്ങലുമായ **كَلَّ**-ന്റെ കർത്യവചനമാണ് **كَلَّ**. കോപം, ദുഃഖം, ഭയം, നൈരാശ്യം, നഷ്ടബോധം പോലുള്ള വികാരങ്ങൾ ഉള്ളിലൊതുക്കൽ. **الغِيضِ** കോപം ഉള്ളിലൊതുക്കുന്നവനാണ്. ദുഃഖപരവശൻ. കൊടുംപേടിയും നിരാശയും ഉള്ളിലൊതുക്കുന്നവരാണ് ഇവിടെ **كَلَّ** എന്നു വിശേഷിപ്പിക്കുന്നത്. സുഖദുഃഖങ്ങൾ പങ്കുവെക്കുകയും താൽപര്യങ്ങൾ പരസ്പരം സംരക്ഷിക്കുകയും ചെയ്യുന്ന ആത്മമിത്രമാണ് **حِمِيٍّ**. സംരക്ഷകൻ **حِمِيٍّ** ആണ്. കോടതിയിൽ കക്ഷിയുടെ താൽപര്യത്തിനു വേണ്ടി വാദിക്കുന്ന അഭിഭാഷകനെ **حِمِيٍّ** എന്നു പറയും.

അല്ലാഹു എല്ലാ മനുഷ്യരുടെയും കർമ്മജീവിതം വിചാരിച്ചു ചെയ്ത് ഓരോ വ്യക്തിക്കും അയാളർഹിക്കുന്ന രക്ഷാശിക്ഷകൾ വിധിക്കുന്ന മഹാദിനം അതിശീഘ്രം ആഗതമാകുന്നു എന്നുണർത്തിയതിനെത്തുടർന്ന്, ആ ഭയാനക ദിനത്തെക്കുറിച്ച് ജനങ്ങളെ താക്കീതു ചെയ്യാൻ പ്രവാചകനോട് കൽപിക്കുകയാണ്: ആ ദിനം നിങ്ങൾ വിചാരിക്കുന്നതുപോലെ വിദൂരമായതല്ല. അത് നിങ്ങളുടെ അടു

ത്തെത്തിക്കഴിഞ്ഞിരിക്കുന്നു. **مَنْ مَاتَ فَقَدْ قَامَتْ قِيَامَتُهُ** ഒരുവൻ മരിച്ചാലുടനെ അവന്റെ വിയാമത്ത് നിലവിൽ വന്നു കഴിഞ്ഞു' എന്നൊരു നബിവാചനം ഈ അടുത്തുവരലിന്റെ വിശദീകരണമായി ഉദ്ധരിക്കപ്പെട്ടിരിക്കുന്നു. ഭൗതിക ജീവിതം അവസാനിക്കേണ്ട താമസമേയുള്ളു പാരത്രിക ജീവിതം ആരംഭിക്കാൻ എന്നാണിതു വ്യക്തമാക്കുന്നത്.

ഉയിർത്തെഴുന്നേൽപ്പു സംഭവിക്കുന്ന ദിവസം, തങ്ങൾ പുഷിച്ചു തള്ളിയ പ്രവാചകന്റെ മുന്നറിയിപ്പുകളെല്ലാം സത്യമായി പൂലുന്നതുകണ്ട് പേടിച്ചരണ്ട് ഹൃദയങ്ങൾ തൊണ്ടകളിലായിത്തുമാറ് അവർ നെടുവീർപ്പിട്ട് സ്തംഭിച്ചു പോകുന്നു. ആ പേടി പങ്കുവെക്കാനോ പരസ്പരം സഹായിക്കാനോ പ്രതിരോധിക്കാനോ ആരുമില്ലാതെ സ്വയം കടിച്ചിറക്കേണ്ടിവരുന്നു. വിചാരിച്ച നാളിൽ അധർമ്മകാരികളെ രക്ഷിക്കാനോ അവർക്കുവേണ്ടി വാദിക്കാനോ സന്നദ്ധരാകുന്ന ആത്മമിത്രങ്ങൾ ആരുമുണ്ടാവില്ല. **لِكُلِّ أَمْرٍ أَمْرٌ مِمَّنْ يَوْمَئِذٍ شَأْنٌ يُغْنِيهِ** (അവരിലോരോരുത്തനും വേണ്ടുവോളം വേവലാതിപ്പെടാൻ സ്വന്തം കാര്യം തന്നെയുണ്ട് -80:37). ഈ ലോകത്ത് രക്ഷകരും അനുഗ്രഹദാതാക്കളുമായി കരുതി ആരാധിച്ചിരുന്ന മലക്കുകളോ വിഗ്രഹങ്ങളോ പുണ്യാത്മാക്കളോ ഒന്നും അവിടെ അവർക്കു വേണ്ടി ശിപാർശ ചെയ്യാനും പോകുന്നില്ല. ശിപാർശ ചെയ്താൽ അത് അനുസരിക്കാൻ അല്ലാഹു നിർബന്ധിതനാകുന്ന ശിപാർശകരാണ് **شَفِيعَ يَطَاعُ**. മലക്കുകൾ പോലുള്ള വാനലോക സൃഷ്ടികളും ചില മനുഷ്യരും ദൈവത്തിന്റെ മക്കളാണെന്നും അവർ പറഞ്ഞാൽ ദൈവം അനുസരിച്ചേ മതിയാവൂ എന്നും ബഹുദൈവ വിശ്വാസികൾക്കുള്ള വിശ്വാസത്തെ ഖണ്ഡിക്കുന്നതാണീ പ്രയോഗം.

അല്ലാഹുവിന് നീതി വിധിക്കാൻ ശിപാർശകരുടെയോ വക്കീൽമാരുടെയോ ആവശ്യമില്ല. ശിപാർശകരെയും വക്കീൽമാരെയും അവൻ സ്വീകരിക്കുകയുമില്ല. ഓരോ വ്യക്തിയുടെയും ജീവിത ചര്യ അവൻ നേരിട്ട് കാണുകയും അറിയുകയും ചെയ്തിരിക്കുന്നു. ജനം പറയുന്ന ദേവീദേവന്മാരോ പുണ്യാത്മാക്കളോ ഒന്നും സൃഷ്ടികളുടെ കാര്യം അവൻ അറിയുന്നതുപോലെ ആഴത്തിലും പരപ്പിലും അറിയുന്നില്ല. അവനാകട്ടെ സൃഷ്ടികളുടെ കള്ളനോട്ടങ്ങൾ പോലും അറിയുന്നുണ്ട്.

എല്ലാം വെളിപ്പെടുത്തുന്നവളാണ്. കപട നോട്ടങ്ങൾ അല്ലെങ്കിൽ



കള്ളനോട്ടങ്ങൾ ആണ് **أَيُّهَا الَّذِينَ**. നോക്കുന്നത് നോക്കപ്പെടുന്നവരോ മറ്റുള്ളവരോ കാണാതിരിക്കാൻ ഒളിഞ്ഞും ഇടകണ്ണിട്ടും നോക്കുകയാണ് ഉദ്ദേശ്യം. സൃഷ്ടികൾ മനസ്സിൽ സൂക്ഷിക്കുന്ന രഹസ്യങ്ങളും അവന്നറിയാം. ഒരാൾക്കുവേണ്ടി ഉന്നത സന്നിധാനത്തിൽ ശിപാർശ ചെയ്യണമെങ്കിൽ ശിപാർശ ചെയ്യപ്പെടുന്നവൻ കർമ്മം കൊണ്ടും യോഗ്യതകൊണ്ടും അതിനർഹനായിരിക്കണം. അല്ലെങ്കിൽ കർമ്മദോഷവും അയോഗ്യതയും ഉണ്ടെങ്കിലും അയാളുടെ ഉദ്ദേശ്യം നല്ലതാണെന്നെങ്കിലും ബോധ്യപ്പെടുത്താൻ കഴിയണം. ബാഹ്യചലനങ്ങളോടൊപ്പം മനസ്സിന്റെ അടിത്തട്ടിലുള്ള രഹസ്യങ്ങൾ പോലും കൃത്യമായി അറിയുന്ന സന്നിധാനത്തോട് ആർക്ക് എന്ത് ശിപാർശ ചെയ്യാൻ കഴിയും? ശിപാർശാർഹതയുടെ ഒന്നാമത്തെ ഉപാധി ശിപാർശ ചെയ്യപ്പെടുന്നവർ സത്യവിശ്വാസിയായവർ എന്നതാണ്. ഭൗതികലോകത്ത് അതില്ലാതെ ജീവിച്ചവർ ആരുടെയും ഒരു തരത്തിലുള്ള ശിപാർശക്കും അർഹരല്ല. കോടതിയെ നിഷേധിക്കുകയും നിന്ദിക്കുകയും ചെയ്യുന്നവർക്കു വേണ്ടി കോടതിയോടു ശിപാർശ ചെയ്യുന്നതുപോലെയാണ്. സത്യവിശ്വാസികൾക്കു മറ്റു വിശ്വാസികളുടെ പാപമോചനത്തിനു വേണ്ടി ശിപാർശ ചെയ്യാം. അല്ലാഹു ശിപാർശ ചെയ്യാൻ അനുവാദം നൽകിയിട്ടുള്ളവർക്കേ അത് ചെയ്യാൻ കഴിയൂ. അതും ശിപാർശ ചെയ്യപ്പെടാൻ അല്ലാഹു ഇഷ്ടപ്പെടുന്നവർക്കു വേണ്ടി മാത്രം.

നീതി-സത്യം മാത്രം വിധിക്കുന്നവനാണ് അല്ലാഹു. ശിപാർശകൾക്കോ പ്രീണനങ്ങൾക്കോ അവനെ നീതിയിൽനിന്ന് അണുഅളവ് വ്യതിചലിപ്പിക്കാനാവില്ല. അവൻ ചിലർക്ക് നൽകുന്ന ശിപാർശാനുമതി അവർക്കുള്ള ബഹുമതിയും പ്രത്യേകാവകാശവും (Honour) ശിപാർശ ചെയ്യപ്പെടുന്നവർക്കുള്ള പ്രത്യേക ആനുകൂല്യവും (Favour)മായിട്ടാണ്. രണ്ടു കൂട്ടരും രണ്ടിനും അർഹരുമായിരിക്കും. എന്നാൽ അല്ലാഹുവിനെ വെടിഞ്ഞ് ജനം പ്രാർഥിച്ചുകൊണ്ടിരിക്കുന്ന ദൈവങ്ങൾ യാതൊന്നും വിധിക്കുന്നില്ല. നീതിയോ അനീതിയോ വിധിക്കാൻ അവർക്ക് കഴിവില്ല; അധികാരവുമില്ല. പ്രാർഥിക്കുന്നവർക്കുവേണ്ടി ഈ സങ്കല്പ ദൈവങ്ങൾ വല്ലതും വിധിക്കണമെങ്കിൽ ആ പ്രാർഥന അവർ കേൾക്കുകയെങ്കിലും വേണമല്ലോ. **أَمْ لَهُمْ آيُنُ يُبْصِرُونَ بِمَا أَمْ لَهُمْ آذَانٌ يَسْمَعُونَ** (അല്ല, അവർക്കു കണ്ണുകളുണ്ടോ കാണാൻ; കാതുകളുണ്ടോ കേൾക്കാൻ -7:195). ഇതൊന്നുമില്ലാത്തവൻ എന്തിനാണ്? എന്തുവിധിക്കാൻ? ഇടകണ്ണിട്ടുള്ള ഒളിഞ്ഞുനോട്ടം മുതൽ അകതാരിലൊളിഞ്ഞിരിക്കുന്ന വിചാര വികാരങ്ങൾവരെ സകലവും കേൾക്കുകയും കാണുകയും ചെയ്യുന്നത് അല്ലാഹു മാത്രമാകുന്നു. അവന്നല്ലാതെ മറ്റാർക്കും, അവന്റെ സൃഷ്ടികൾക്ക് ആത്യന്തികമായി വല്ലതും വിധിക്കാനോ വിലക്കാനോ അധികാരവും അറിവുമില്ല. ●

21. ഈ ജനം ഭൂമിയിൽ സഞ്ചരിക്കുകയും അവർക്കു മുമ്പുണ്ടായിരുന്ന പല ജനങ്ങളുടെയും പര്യവസാനം എങ്ങനെയായിരുന്നുവെന്ന് കാണുകയും ചെയ്തിട്ടില്ലെയോ? ആ നശിച്ചു പോയവരാകട്ടെ, ഇവരെക്കാൾ എത്രയോ പ്രബലരായിരുന്നു. ഭൂമിയിൽ പ്രൗഢമായ പൈതൃകങ്ങൾ സ്ഥാപിച്ചവരുമായിരുന്നു. ഒടുവിൽ അവരുടെ പാപങ്ങളെ പ്രതി അല്ലാഹു ശിക്ഷിച്ചു. ദൈവശിക്ഷയിൽനിന്നു രക്ഷിക്കാൻ അവർക്കൊരു കാവലാളുമുണ്ടായിരുന്നില്ല.

﴿ **أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ كَانُوا مِنْ قَبْلِهِمْ كَانُوا هُمْ أَشَدَّ مِنْهُمْ قُوَّةً وَءَانَارًا فِي الْأَرْضِ فَأَخَذَهُمُ اللَّهُ يُذَوِّبِهِمْ وَمَا كَانَ لَهُمْ مِنَ اللَّهِ مِنْ وَاقٍ** ﴾



22. അതെന്തുകൊണ്ടെന്നാൽ ദൈവദൂതന്മാർ ദൈവിക ദൃഷ്ടാന്തങ്ങളും ധർമ്മസൂക്തങ്ങളുമായി ചെന്നപ്പോൾ അവരത് തള്ളിക്കളഞ്ഞു. അതുകൊണ്ടത്രെ അവർക്കാഗതി വന്നുവേിച്ചത്. അപ്പോൾ അല്ലാഹു അവരെ ശിക്ഷിക്കുകയായിരുന്നു. തീർച്ചയായും അല്ലാഹു കഠിനമായി ശിക്ഷിക്കാൻ കരുത്തുള്ളവനാകുന്നു.

﴿ **ذَلِكَ بِأَنَّهُمْ كَانَتْ تَأْتِيهِمْ رُسُلُهُم بِالْبَيِّنَاتِ فَكَفَرُوا فَأَخَذَهُمُ اللَّهُ إِنَّهُ قَوِيٌّ شَدِيدُ الْعِقَابِ** ﴾



21,22

അവർ (ഈ ജനം) ഭൂമിയിൽ സഞ്ചരിക്കുകയും ചിട്ടില്ലെയോ = **أَوَلَمْ يَسِيرُوا فِي الْأَرْضِ**
പര്യവസാനം എങ്ങനെയായിരുന്നുവെന്നു = **كَيْفَ كَانَ عَاقِبَةُ** അപ്പോൾ കാണുകയും ചെയ്തിട്ടില്ലെയോ = **فَيَنْظُرُوا**
അവർക്കു മുമ്പുണ്ടായിരുന്ന (പലജനങ്ങളുടെയും)വരുടെ = **الَّذِينَ كَانُوا مِنْ قَبْلِهِمْ**
അവർ (ആ നശിച്ചുപോയവർ ആകട്ടെ) തന്നെയായിരുന്നു = **كَانُوا هُمْ**
ഇവരെക്കാൾ ശക്തിയാൽ ഏറ്റം കടുത്തവർ (എത്രയോ പ്രബലർ) = **أَشَدَّ مِنْهُمْ قُوَّةً**

ഭൂമിയിൽ = فِي الْأَرْضِ അടയാളങ്ങളാലും (പ്രൗഢമായ പൈതൃകങ്ങൾ സ്ഥാപിച്ചവരുമായിരുന്നു) = وَأَنْزَلْنَا
 അവരുടെ പാപങ്ങളെ(പ്രതി)ശ്കോണ്ട് = بِمَنْزُورٍ അപ്പോൾ (ഒടുവിൽ) അല്ലാഹു അവരെ എടുത്തു (ശിക്ഷിച്ചു) = فَأَخَذَهُمُ اللَّهُ
 അല്ലാഹുവി(ദൈവ ശിക്ഷയി)ൽനിന്ന് (രക്ഷിക്കാൻ) = مِنَ اللَّهِ അവർക്ക് ഉണ്ടായില്ല = وَمَا كَانَ لَهُمْ
 എന്തുകൊണ്ടെന്നാൽ = بِأَنْفِهِمْ അത് = ذَلِكَ കാത്തുരക്ഷിക്കുന്നവനാൽ (ഒരു കാവലാളും) = مِنْ وَاقٍ
 അവരുടെ ദൈവദൂതന്മാർ = رُسُلُهُمْ അവരിൽ ചെന്നിട്ടുണ്ടായിരുന്നു (ചെന്നപ്പോൾ) = كَأَنْتَ تَأْتِيهِمْ
 തെളിവുകൾ കൊണ്ട് (ദൈവിക ദൃഷ്ടാന്തങ്ങളും ധർമ്മ സൂക്തങ്ങളുമായിട്ട്) = بِالْبَيِّنَاتِ
 അപ്പോൾ അവർ (അത്) തള്ളിക്കളഞ്ഞു = فَكَفَرُوا
 തീർച്ചയായും അവർ = إِنَّهُمْ അപ്പോൾ അല്ലാഹു അവരെ എടു(ശിക്ഷി)ക്കുകയായിരുന്നു = فَأَخَذَهُمُ اللَّهُ
 കഠിനശിക്ഷകനായ (കഠിനമായി ശിക്ഷിക്കാൻ) = قَوِيٍّ شَدِيدُ الْعِقَابِ കരുത്തുള്ളവനാകുന്നു = قَوِيٍّ

അക്കാലത്ത് മുഹമ്മദ് നബിയുടെ പ്രബോധനത്തെ പറ്റി ചർച്ച തള്ളുകയും അദ്ദേഹത്തെയും ശിഷ്യന്മാരെയും നാനാവിധേന ദ്രോഹിക്കുകയും ചെയ്തുകൊണ്ടിരുന്ന ഖുറൈശികൾക്ക് നേരിട്ടു നൽകുന്ന ശക്തമായ താക്കീതാണിത്. വചനസാരം: നിങ്ങളുടെ സാർഥവാഹകസംഘങ്ങൾ വിവിധ നാടുകളിലൂടെ സഞ്ചരിക്കാറില്ലേ? അക്കൂട്ടത്തിൽ ചില നശീകൃത നാടുകളിലൂടെയും കടന്നുപോകാറില്ലേ? ആ നാടുകളിൽ വസിച്ചിരുന്ന പൂർവ്വ സമുദായങ്ങളുടെ പര്യവസാനം എത്ര ഭീകരവും ദാരുണവുമായിരുന്നുവെന്ന് നിങ്ങൾ നോക്കിക്കണ്ടിട്ടില്ലേ? ഇല്ലെങ്കിൽ ഇനിയും ദേശാടനം ചെയ്യുകയും അവിടങ്ങളിൽ നശിച്ചുപോയവർ എങ്ങനെ നശിച്ചുപോയെന്ന് ആലോചിക്കുകയും ചെയ്യൂവിൻ. ആ സമുദായങ്ങൾ അവശതകൊണ്ടോ ദാരിദ്ര്യം കൊണ്ടോ അജ്ഞത കൊണ്ടോ നശിച്ചു പോയതല്ല. ഇന്ന് അറേബ്യയിലെ കെങ്കേമന്മാരെന്ന് ഊറ്റം കൊള്ളുന്ന നിങ്ങളെക്കാൾ എത്രയോ പ്രബലരായിരുന്നു നാമാവശേഷമായ ആ സമുദായങ്ങൾ. അവരാണ് ഇന്ന് നിർജനമായ കൽകുന്മാരായി കാണപ്പെടുന്ന ആ പാർപ്പിടങ്ങളിൽ വസിച്ചിരുന്നത്. അവർ അതിഗംഭീരമായ നാഗരിക നിർമ്മിതികൾ സ്ഥാപിച്ചിരുന്നു. ഉപേക്ഷിക്കപ്പെട്ട് നിർജലമായി കിടക്കുന്ന കിണറുകൾ, ഒന്നിനെയും താങ്ങാതെ മാനം നോക്കിനിൽക്കുന്ന മഹാസ്തൂപങ്ങൾ, തകർന്നടിഞ്ഞു കിടക്കുന്ന

ഗോപുരങ്ങൾ എല്ലാം ഉഗ്രപ്രതാപികളായ ആ ജനതകളുടെ നഷ്ടാവശിഷ്ടങ്ങളാണ്. മുൾച്ചെടികളും അപൂർവ്വ പട്ടമരങ്ങളും മാത്രം വളരുന്ന ആ ഊഷര ദേശം ഒരു കാലത്ത് മേത്തരം വിഭവങ്ങൾ വിളയുന്ന ഫലപുഷ്ടമായ കൃഷിയിടങ്ങളായിരുന്നു. മൂലത്തിലെ **أَنْزَلْنَا**-ന്റെ ഏകവചനം **أَنْزَلْنَا** ആണ്. നേരത്തെയുണ്ടായ ഒരു കർമ്മത്തിന്റെ അടയാളവും ഉൽപന്നവുമാണ് ഭാഷയിൽ **أَنْزَلْنَا**. നടത്തം സൃഷ്ടിക്കുന്ന കാൽപാട് **أَثَرُ الْمَشْيِ**-യാണ്. പ്രവാചകന്റെ കാൽപാടിനെ 20:96-ൽ **أَثَرُ الرِّسُولِ** എന്നു പറയുന്നുണ്ട്. **الْآثَارُ الْقَدِيمَةُ** പുരാതനാവശിഷ്ടങ്ങളാണ്. ഒരാളുടെ കർമ്മം പിൻക്കാലത്തുള്ള വാക്കുന്ന നല്ലതോ ചീത്തയോ ആയ ഫലങ്ങളും പാരമ്പര്യങ്ങളും അയാളുടെ **رِثَانًا** ആകുന്നു. 36:12-ൽ പറയുന്നു: **أَنْزَلْنَا** - 'ആ ജനം ചെയ്തുവച്ച കർമ്മങ്ങളും അവർ പിറകിൽ ഉപേക്ഷിച്ചു പോയ അനന്തരഫലങ്ങളും നാം രേഖപ്പെടുത്തുന്നുണ്ട്.' നശീകൃത സമൂഹങ്ങൾ സ്വീകരിച്ച നടപടികളുടെ സ്വാധീനവും നാഗരിക നിർമ്മിതികളുമാണ് ഇവിടെ **رِثَانًا** കൊണ്ട് സൂചിപ്പിക്കുന്നത്. കിടയറ്റ സൈനിക ശേഷിയും ധനസമൃദ്ധിയും അവർക്ക് ഭൂമിയിൽ എന്തും ചെയ്യാനുള്ള അനുമതിയായിരുന്നില്ല. പക്ഷെ, അവരങ്ങനെ തെറ്റുധരിച്ചു. സത്യ-ധർമ്മങ്ങൾ വിസ്മരിച്ചു അനാചാരവും അക്രമവും അനീതിയും അവരുടെ ജീവിതശൈലിയാക്കി. അപ്പോൾ അവരെ സത്യസരണിയിലേക്ക് വീണ്ടെടുക്കാൻ അല്ലാഹു പ്രവാചകന്മാരെ നിയോഗിച്ചു. അവർ സത്യദൈവത്തിന്റെ ദൃഷ്ടാന്തങ്ങൾ അവർക്ക് കാണിച്ചുകൊടുത്തു. ധർമ്മസൂക്തങ്ങൾ ഓതിക്കേൾപ്പിച്ചു. പക്ഷെ, ജനം അവരെ നിഷേധിച്ചു. ദൈവിക സൂക്തങ്ങൾ പുച്ഛിച്ചു തള്ളി. അങ്ങനെ അക്രമത്തിന്റെയും അധർമ്മത്തിന്റെയും പരമകാഷ്ഠയിലെത്തിയപ്പോൾ അല്ലാഹു അവരെ ശിക്ഷിക്കുകയായിരുന്നു. ശിക്ഷിക്കേണ്ടവരെ അതികഠിനമായി ശിക്ഷിക്കുന്നവൻ തന്നെയാണ് അല്ലാഹു. വിശ്വാസ സത്യങ്ങളിൽനിന്നും കർമ്മധർമ്മികതയിൽനിന്നും മുക്തമാകുന്ന സമൂഹത്തെ സൈനിക-സാങ്കേതിക ശക്തിയോ വിത്തപ്രതാപമോ നാഗരിക നിർമ്മിതികളോ അല്ലാഹുവിന്റെ ശിക്ഷയിൽനിന്നു രക്ഷിക്കുകയല്ല. അല്ലാഹുവിന്റെ ശിക്ഷയിൽനിന്ന് അവരെ കാത്തുരക്ഷിക്കാൻ ആരാലും കഴിയുകയുമില്ല. ●

ആവശ്യമുണ്ട്

മലപ്പുറം ജില്ലയിലെ പാണ്ടിക്കാട് പ്രവർത്തിക്കുന്ന സൽവ കെയർ ഹോം അഗതി മന്ദിരത്തിന്റെ മാനേജർ തസ്തികയിലേക്ക് യോഗ്യരായവരിൽനിന്ന് അപേക്ഷ ക്ഷണിക്കുന്നു.

Email: salvacarehome@gmail.com
 Mob: **9744177333**